

3. Ова решение влегува во сила со денот на донесувањето, а ќе се објави во „Службен весник на Република Македонија“.

Бр. 44-6122/1  
26 септември 2017 година  
Скопје

Заменик на претседателот  
на Владата на Република  
Македонија,  
**Оливер Спасовски, с.р.**

**2729.**

Врз основа на член 34 од Законот за извршување на санкциите („Службен весник на Република Македонија“ бр. 2/2006, 57/2010, 170/2013, 43/2014, 166/2014, 33/2015, 98/2015 и 11/2016), Владата на Република Македонија на седницата одржана на 3 август 2017 година, донесе

**РЕШЕНИЕ**  
**ЗА РАЗРЕШУВАЊЕ ОД ДОЛЖНОСТА ЗАМЕНИК**  
**НА ДИРЕКТОРОТ НА КПУ ЗАТВОР БИТОЛА**

1. Од должноста заменик на директорот на КПУ Затвор Битола се разрешува Горан Николовски.

2. Ова Решение влегува во сила со денот на донесувањето, а ќе се објави во „Службен весник на Република Македонија“.

Бр. 24-6151/1  
3 август 2017 година  
Скопје

Претседател на Владата  
на Република Македонија,  
**Зоран Заев, с.р.**

**2730.**

Врз основа на член 34 од Законот за извршување на санкциите („Службен весник на Република Македонија“ бр. 2/2006, 57/2010, 170/2013, 43/2014, 166/2014, 33/2015, 98/2015 и 11/2016), Владата на Република Македонија на седницата одржана на 3 август 2017 година, донесе

**РЕШЕНИЕ**  
**ЗА ИМЕНУВАЊЕ В.Д. ЗАМЕНИК НА ДИРЕКТОРОТ**  
**НА КПУ ЗАТВОР БИТОЛА**

1. За вршител на должноста заменик на директорот на КПУ Затвор Битола се именува Костантин Тодоровски.

2. Ова Решение влегува во сила со денот на донесувањето, а ќе се објави во „Службен весник на Република Македонија“.

Бр. 24-6152/1  
3 август 2017 година  
Скопје

Претседател на Владата  
на Република Македонија,  
**Зоран Заев, с.р.**

**МИНИСТЕРСТВО ЗА ТРУД И**  
**СОЦИЈАЛНА ПОЛИТИКА**

**2731.**

Врз основа на член 4-д од Законот за минимална плата во Република Македонија („Службен весник на Република Македонија“ бр. 11/12, 30/14, 180/14, 81/15, 129/15 и 132/17) министерот за труд и социјална политика во согласност со министерот за финансии, донесе

**ПРАВЛНИК**  
**ЗА НАЧИНОТ НА ОБЕЗБЕДУВАЊЕ НА ФИНАНСИСКАТА ПОМОШ ЗА ИСПЛАТА НА МИНИМАЛНА ПЛАТА**

Член 1

Со овој правилник се пропишува начинот на обезбедување на финансиска помош за исплата на минимална плата од Буџетот на Република Македонија, согласно член 4-а од Законот за минимална плата во Република Македонија („Службен весник на Република Македонија“ бр. 11/12, 30/14, 180/14, 81/15, 129/15 и 132/17) (во натамошниот текст: Законот).

Член 2

При поднесување на Месечната пресметка за интегрирана наплата до Управата за јавни приходи согласно Законот за придонеси од задолжително социјално осигурување, за периодот од септември 2017 година - август 2018 година, од страна на работодавачот се означуваат вработените лица за кои се бара обезбедување на финансиска помош за исплата на минимална плата, со шифра 401 во поле 3.23 од клиентскиот софтвер.

Член 3

Од страна на Управата за јавни приходи по приемот и обработката на податоците од член 2 од овој правилник се врши контрола на исполнетоста на условите од член 4-а и член 4-в став (1) алинеи 1, 2 и 3 од Законот, а преку Декларацијата за прием работодавачот се известува дека ги исполнува условите од членот 4-а и член 4-в став (1) алинеи 1, 2 и 3 од Законот или се предупредува доколку не ги исполнува условите од членот 4-а и член 4-в став (1) алинеи 1, 2 и 3 од Законот.

Член 4

Од страна на Управата за јавни приходи, за лицата за кои го известила работодавачот дека ги исполнува условите од членот 4-а и член 4-в став (1) алинеи 1, 2 и 3 од Законот, се врши проверка на исполнетоста на условите од член 4-в став (1) алинеја 4 и став (2) од Законот.

Доколку работодавачот ги исполнува условите од член 4-в став (1) алинеја 4 и став (2) од Законот, од страна на Управата за јавни приходи во рокот утврден во член 4-г став (2) од Законот, до Министерството за труд и социјална политика се доставуваат следните податоци кои се однесуваат:

а) на работодавачот:  
- назив и седиште на обврзникот за пресметка и уплата;

- единствен даночен број;
- година и месец;
- фолио број;
- деловна банка и
- трансакциска сметка;
- б) на вработениот:
  - ЕМБГ;
  - износ на придонес за пензиско и инвалидско осигурување;
  - износ на придонес за здравствено осигурување;
  - износ на придонес за дополнително здравствено осигурување;
  - износ на придонес за стаж на осигурување кој се смета со зголемено траење (бенефициран стаж);
  - износ на придонес за осигурување во случај на невработеност;
  - ознака за вработениот за обезбедување финансиска помош (шифра 401);
  - нето ефективна плата и
  - категорија на износ на финансиска помош за исплата на минимална плата.

## Член 5

По добивањето на податоците од член 4 од овој правилник, од страна на Министерството за труд и социјална политика се врши електронска обработка на истите и се креира налог за исплата на финансиска помош за исплата на минимална плата на работодавачот кој ги исполнува условите.

## Член 6

Од страна на работодавачот за секоја промена на деловната трансакциска сметка на која прима прилив по основ на финансиска поддршка за исплата на минимална плата се доставува писмено барање потпишано од управителот на работодавачот до Министерството за труд и социјална политика за промена на сметката, во кое треба да бидат содржани следните податоци:

- назив на фирма;
- ЕДБ;
- матичен број на фирма;
- датум на промена на сметката;
- копија од новата трансакциска сметка и
- контакт телефон.

## Член 7

Во случај од член 4-ѓ став (2) од Законот, добиената финансиска помош за исплата на минимална плата работодавачот ја враќа на преодна сметка 889 на Министерството за труд и социјална политика.

## Член 8

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 02-9671/1  
26 септември 2017 година  
Министер  
за финансии,  
Драган Тевдовски, с.р.

Бр. 08-6860/1  
26 септември 2017 година  
Министер за труд  
и социјална политика,  
Мила Царовска, с.р.

НАРОДНА БАНКА НА РЕПУБЛИКА  
МАКЕДОНИЈА

## 2732.

Врз основа на член 20 став 2 и член 47 став 1 точка 6 од Законот за Народната банка на Република Македонија („Службен весник на Република Македонија“ бр. 158/10, 123/12, 43/14, 153/15 и 6/16), Советот на Народната банка на Република Македонија донесе

О Д Л У К А  
ЗА ИЗМЕНУВАЊЕ НА ОДЛУКАТА ЗА ЗАДОЛЖИ-  
ТЕЛНАТА РЕЗЕРВА

1. Во Одлуката за задолжителната резерва („Службен весник на Република Македонија“ бр. 87/16 и бр. 218/16), точката 11 се менува и гласи:

„Банката ја исполнува задолжителната резерва во денари доколку просечната дневна состојба од средствата на сметката на банката кај Народната банка и средствата на банката на сметката за резервен гарантен фонд на Клириншка куќа Клириншки интербанкарски системи АД Скопје за периодот на исполнување е најмалку еднаква на пресметаната задолжителна резерва, согласно со точка 7 од оваа одлука.

На дневна основа, банката може целосно да го користи делот од задолжителната резерва во денари што се исполнува преку сметката на банката кај Народната банка.“

2. Оваа одлука влегува во сила на денот на објавувањето во „Службен весник на Република Македонија“, а ќе започне да се применува од периодот на задолжителната резерва што започнува на 12 октомври 2017 година.

О. бр. 02-15/IX-1/2017  
28 септември 2017 година  
Скопје

Гувернер  
и претседавач на Советот  
на Народната банка на  
Република Македонија,  
Димитар Богов, с.р.

## 2733.

Врз основа на член 47 став 1 точка 23 од Законот за Народната банка на Република Македонија („Службен весник на Република Македонија“ бр. 158/10, 123/12, 43/14, 153/15 и 6/16), точка 5, а во врска со точка 13 од Одлуката за начинот, постапката за издавање, формата, содржината и располагањето со кованите пари за колекционерски цели („Службен весник на Република Македонија“ бр. 121/13), Советот на Народната банка на Република Македонија донесе

ОДЛУКА  
ЗА ИЗДАВАЊЕ КОВАНА ПАРА ЗА КОЛЕКЦИО-  
НЕРСКИ ЦЕЛИ

1. Со оваа одлука се утврдуваат количината, формата, содржината и продажната цена за територијата на Република Македонија на кованата пара за колекционерски цели, со име „Вера, Надеж, Љубов и мајка им Софија“.